

**ශ්‍රී ලංකා නිත්‍ය නාවික හමුදාවේ කෙටිකාලීන අධිකාරිය සහ ශ්‍රී ලංකා ස්වේච්ඡා නාවික හමුදාවේ
ඉදුරාම නිලධාරී/ නිලධාරිනි පුරප්පාඩු - 2024**

1. ශ්‍රී ලංකා නිත්‍ය/ ස්වේච්ඡා නාවික හමුදාවේ කෙටිකාලීන අධිකාරිය සහ ස්වේච්ඡා නාවික හමුදාවේ ඉදුරාම නිලධාරීන්/ නිලධාරිනියන් සඳහා පුරප්පාඩු පවතී.

2. පහත සඳහන් අංශයන් සඳහා දක්වා ඇති පරිදි පිරිමි/ කාන්තා අපේක්ෂකයින්/ අපේක්ෂිකාවන්ගෙන් ඉල්ලුම්පත් කැඳවනු ලැබේ.

- අ. දත්ත වෛද්‍ය නිලධාරී (නිත්‍ය/ස්වේච්ඡා) - කෙටිකාලීන අධිකාරිය
- ආ. ඉංග්‍රීසි භාෂා උපදේශක නිලධාරී (ස්වේච්ඡා)

3. මූලික අධ්‍යාපන සුදුසුකම්;

අ. අ.පො.ස (සා/ පෙළ) විභාගයේදී අවස්ථා දෙකකට නොවැඩි වාර ගණනකදී මව් භාෂාව සහ ඉංග්‍රීසි විෂයයන් වලට සම්මාන (C) සාමාර්ථයක් සමග ගණිතය විෂය ඇතුළත්ව විෂයයන් 06ක් සමත්ව තිබීම

හෝ

ආ. අ.පො.ස (සා/ පෙළ) විභාගයේදී අවස්ථා දෙකකට නොවැඩි වාර ගණනකදී මව් භාෂාව සඳහා සම්මාන (C) සාමාර්ථයක් සමග ගණිතය සහ ඉංග්‍රීසි විෂයයන් ඇතුළත්ව විෂයයන් 06ක් සමත් වී තිබීම හා ඉංග්‍රීසි විෂය සම්බන්ධව ඩිප්ලෝමාවක් හදාරා තිබීම.

4. උසස් අධ්‍යාපන සහ වෘත්තීය සුදුසුකම්;

අ. **දත්ත වෛද්‍ය අංශය**

දත්ත වෛද්‍ය නිලධාරී (නිත්‍ය) කෙටි කාලීන අධිකාරිය/ දත්ත වෛද්‍ය නිලධාරී (ස්වේච්ඡා)

- නිලය - වෛද්‍ය ලුතිනන් (පිරිමි/ කාන්තා)
- අධ්‍යාපන සුදුසුකම් - දත්ත ශල්‍ය වෛද්‍ය උපාධිය (BDS) හෝ ඊට සමාන සුදුසුකමක් සමග ශ්‍රී ලංකා වෛද්‍ය සභාවේ (SLMC) නිත්‍ය ලියාපදිංචිය ලබා තිබීම.
- වයස - අවුරුදු 35ට අඩු විය යුතුය.

ආ. **ඉංග්‍රීසි භාෂා උපදේශක නිලධාරී (ස්වේච්ඡා)**

- නිලය - උප ලුතිනන් (පිරිමි/ කාන්තා)
- අධ්‍යාපන සුදුසුකම් - පිළිගත් විශ්වවිද්‍යාලයකින් වසර 03ක ඉංග්‍රීසි භාෂාව පිළිබඳ උපාධියක් සමග රජයේ හෝ පිළිගත් ආයතනයක අවම වශයෙන් වසර 03ක ඉංග්‍රීසි භාෂාව ඉගැන්වීමේ පළපුරුද්දක් තිබීම

හෝ

වෙනත් භාෂා කථිකයන් සඳහා ඉංග්‍රීසි භාෂාව ඉගැන්වීම පිළිබඳව කළා උපාධියක් ලබා තිබීම (TESOL)

හෝ

ගුරු පුහුණු විද්‍යාලයකින් ඉංග්‍රීසි භාෂාව ඉගැන්වීම පිළිබඳ ඩිප්ලෝමාවක් ලබා තිබීම සමග රජයේ හෝ පිළිගත් ආයතනයක අවම වශයෙන් වසර 03ක ඉංග්‍රීසි භාෂාව ඉගැන්වීමේ පළපුරුද්දක් ලබා තිබීම.

වයස - අවුරුදු 35ට අඩු විය යුතුය.

5. අනෙකුත් සුදුසුකම්;

අයදුම්කරුවන්/ අයදුම්කාරිනියන් විසින් ශ්‍රී ලංකා නිත්‍ය/ ස්වේච්ඡා නාවික හමුදාවට බැඳීමට පහත සඳහන් පොදු කොන්දේසි අනිවාර්යෙන්ම සපුරාලිය යුතුය;

- අ. පුරවැසිභාවය - ශ්‍රී ලාංකික පුරවැසියෙකු විය යුතුයි.
- ආ. වයස - අයදුම්පත් භාරගන්නා අවසාන දිනට වයස අවුරුදු 35ට අඩු විය යුතුය.
- ඇ. උස - පිරිමි - අඟල් 66ට නොඅඩු විය යුතුය.
කාන්තා - අඟල් 63ට නොඅඩු විය යුතුය.
- ඈ. බර - පිරිමි - කි.ග්‍රෑ. 52ට නොඅඩු විය යුතුය.
කාන්තා - කි.ග්‍රෑ. 41ට නොඅඩු විය යුතුය.
- ඉ. පපුව (පිරිමි) - අඟල් 32ට නොඅඩු විය යුතුය.
- ඊ. වර්ණ දෘෂ්ඨිය - එස්ටීඩී II (නිසි පෙනුම).
- උ. දෘෂ්ඨි තීක්ෂණත්වය - වම් ඇස 6/6 සහ දකුණු ඇස 6/6 (උපැස්/ අක්ෂි කාච රහිතව)
[දන්න වෛද්‍ය අංශය සඳහා 6/12 දෘෂ්ඨි තීක්ෂණත්වය උපැස් මගින් 6/6 දක්වා නිවැරදි කර ඇති පුද්ගලයන් සලකා බැලිය හැක.]
- ඌ. සිවිල් තත්වය - විවාහක/ අවිවාහක.

6. ක්‍රීඩා ක්ෂේත්‍රයේ ලබාගත් විශිෂ්ට දක්ෂතා ගැන නිසිලෙස සලකා බලනු ලැබේ. තවද, දැනටමත් රජයේ සහ පෞද්ගලික අංශයේ රැකියාවක නියුතු අයදුම්කරුවන්/ අයදුම්කාරිනියන් සඳහා විශේෂ ප්‍රමුඛතාවයක් ලබාදෙනු ලැබේ.

7. ඉහත සඳහන් 3,4 සහ 5 ඡේදයන්හි දක්වා ඇති අවශ්‍යතාවයන් අයදුම්පත් භාරගන්නා අවසාන දිනට සපුරා නොමැති අයදුම්කරුවන්ගේ/ අයදුම්කාරිනියන්ගේ ඉල්ලුම්පත්‍ර ප්‍රතික්ෂේප කරනු ලැබේ.

8. සේවා කොන්දේසි;

- අ. අපේක්ෂකයින්/ අපේක්ෂිකාවන් නිත්‍ය/ ස්වේච්ඡා නාවික හමුදාවේ නිලධාරී/ නිලධාරිනී තනතුරු සඳහා බඳවාගනු ලබන අතර ඔවුන් මූලික පුහුණුවීමේ පාඨමාලාවන් හැදෑරිය යුතු වේ.
- ආ. ශ්‍රී ලංකා නාවික හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශයක පුහුණුව ලැබීම සඳහා බඳවාගනු ලබන නිලධාරීන්/ නිලධාරිනියන් සුදානමින් සිටිය යුතුයි.
- ඇ. සියලුම නිලධාරීන්/ නිලධාරිනියන් රාජකාරී හෝ පුහුණුවීම සඳහා ඕනෑම අවස්ථාවකදී ලෝකයේ ඕනෑම රටකට අනුයුක්ත කරනු ලැබීමට යටත් විය යුතුය.

ඇ. පුහුණුව ලබන කාලසීමාව තුළදී හා ඉන්පසුව නිලධාරීන්/ නිලධාරිනියන් ශ්‍රී ලංකා නාවික හමුදා පනත, නාවික හමුදා රෙගුලාසි, නාවික හමුදා නියෝග හා සංදේශ මගින් බලාත්මක කරනු ලබන නීති රීති හා උපදෙස් සහ මින් මතුවට පනවනු ලබන නීතිරීති හා උපදෙස් වලටද යටත් විය යුතුයි.

ඉ. පුහුණුව ලබන කාලසීමාව තුළ ඕනෑම අවස්ථාවකදී යම්කිසි නිලධාරියෙකුගේ/ නිලධාරිනියකුගේ නොමනා හැසිරීම මත හෝ ඔහු/ ඇය විසින් වගකිව යුතු කිසියම් හේතුවක් මත හෝ ඔහු/ ඇය අධිකාරියක් පිරිනැමීමට යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේදීම අදාළ නිලධාරියා/ නිලධාරිනිය විසින් එතෙක් ඔහු/ ඇය වෙනුවෙන් දරා ඇති සියලුම වියදම් ශ්‍රී ලංකා ජනරජයට ආපසු ගෙවීමට එකඟවන බවට ශ්‍රී ලංකා ජනරජයේ නියෝජිතයා වශයෙන් ශ්‍රී ලංකා නාවික හමුදාධිපති සමග ගිවිසුමකට හා බැඳුම්කරයකට ඇතුළත් විය යුතුයි.

ඊ. අධිකාරිය සඳහා පුහුණුවන කාලසීමාව තුළදී යම් නිලධාරියෙකු/ නිලධාරිනියෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මගින් එම නිලධාරියා/ නිලධාරිනිය වෙනුවෙන් එතෙක් දරා ඇති සියලුම වියදම් එම නිලධාරියා/ නිලධාරිනිය විසින් ශ්‍රී ලංකා ජනරජයට ආපසු ගෙවිය යුතු වේ.

9. රාජ්‍ය භාෂා පිළිබඳ අවශ්‍යතා;

තෝරාගනු ලබන අපේක්ෂකයින්/ අපේක්ෂිකාවන් 1956 අංක 33 දරණ රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතුවේ.

10. වැටුප් හා දීමනා;

දත්ත වෛද්‍ය නිලධාරී අංශය සඳහා

2020.01.01 දින සිට ගෙවීම් කරනු ලබන්නේ කළමනාකරණ සේවා වක්‍රලේඛ 03/2016 අනුව වේ.

විස්තරය	ශ්‍රේණිය	උප ලුඛිනන් (රු.)	ලුඛිනන් (රු.)	ලුඛිනන් කොමාණ්ඩර් (රු.)
මූලික වැටුප	දත්ත වෛද්‍ය ශ්‍රේණිය II	52,955.00	52,955.00	52,955.00
ජීවන වියදම් දීමනාව	-	17,800.00	17,800.00	17,800.00
නිල ඇඳුම් දීමනාව	-	525.00	525.00	525.00
අතුරු දීමනාව	-	1,000.00	1,000.00	1,000.00
විශේෂ අමතර දීමනාව	-	3,000.00	3,000.00	3,000.00
අතුරු දීමනාව -2022	-	5,000.00	5,000.00	5,000.00
ආහාර දීමනාව	-	34,846.80	34,846.80	34,846.80
බාධා පැමිණ සිටීමේ හා ප්‍රවාහන දීමනාව	දත්ත වෛද්‍ය ශ්‍රේණිය II	70,000.00	70,000.00	70,000.00
විශ්‍රාම වැටුප් සහිත දීමනාව	දත්ත වෛද්‍ය ශ්‍රේණිය II	1,700.00	1,700.00	1,700.00
විශ්‍රාම වැටුප් රහිත දීමනාව	දත්ත වෛද්‍ය ශ්‍රේණිය II	1,700.00	1,700.00	1,700.00
විශේෂ අමතර දීමනාව (දත්ත වෛද්‍ය නිලධාරී)	දත්ත වෛද්‍ය ශ්‍රේණිය II	1,500.00	1,500.00	1,500.00
	එකතුව	190,026.80	190,026.80	190,026.80

මීට අමතරව රජයේ වෛද්‍ය නිලධාරීන් සඳහා හිමිවන අමතර රාජකාරි දීමනා සඳහාද හිමිකම් ඇත.

ඉංග්‍රීසි භාෂා උපදේශක නිලධාරී අංශය සඳහා

2020.01.01 දින සිට ගෙවීම් කරනු ලබන්නේ කළමනාකරණ සේවා වක්‍රලේඛ 03/2016 අනුව වේ

	වැඩබලන උප ලුඛිතන් (රු.)	උප ලුඛිතන් (රු.)	ලුඛිතන් (රු.)	ලුඛිතන් කොමාණ්ඩර් (රු.)
මූලික වැටුප	41,905.00	47,615.00	55,625.00	60,965.00
ජීවන වියදම් දීමනාව	17,800.00	17,800.00	17,800.00	17,800.00
නිල ඇඳුම් දීමනාව	525.00	525.00	525.00	525.00
දුෂ්කර ලැගුම් දීමනාව	600.00	600.00	600.00	600.00
අමතර දීමනාව	1,000.00	1,000.00	1,000.00	1,000.00
විශේෂ අමතර දීමනාව	3,000.00	3,000.00	3,000.00	3,000.00
අතුරු දීමනාව - 2022	5,000.00	5,000.00	5,000.00	5,000.00
ආහාර දීමනාව	34,846.80	34,846.80	34,846.80	34,846.80
එකතුව	104,676.80	110,386.80	118,396.80	123,736.80

11. පුහුණුව ලබන කාල සීමාවේ දී හා ඉන් පසුව හිමිවන පහසුකම්, දීමනා හා වරප්‍රසාද ;

- අ. පුහුණුව ලබන කාලසීමාව තුළ නිලධාරීන්/ නිලධාරිනියන් හට නිලධාරී නිවාස තුළින් නේවාසික පහසුකම් සහ ආහාර සපයනු ලැබේ.
- ආ. නොමිලේ දුම්රියේ ගමන් කළ හැකි නිවාඩු දුම්රිය බලපත්‍ර කට්ටල තුනක් වසරකට (අදාළ පරිදි නිලධාරියාට/ නිලධාරිනියට, කාලත්‍රයට, දරුවන්ට සහ යැපෙන්නන්ට) හිමිවනු ලැබේ.
- ඇ. කඳවුර තුළ වාසය කරන නිලධාරීන්ට/ නිලධාරිනියන්ට මසකට වරක් නිලධාරී නිවස්නයේ සිට තම නිවසට යාමට සහ ඒමට රාජකාරී නිවාඩු දුම්රිය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ.
- ඈ. නිල ඇඳුම් සහ ඊට අදාළ අනෙකුත් භාණ්ඩ නොමිලයේ සපයනු ලැබේ.
- ඉ. නොමිලයේ වෛද්‍ය පහසුකම් සපයනු ලැබේ (අදාළ පරිදි නිලධාරියාට/ නිලධාරිනියට කාලත්‍රයට, දරුවන්ට සහ යැපෙන්නන්ට).
- ඊ. රජයේ නිවාසයක වාසය නොකරන විවාහක නිලධාරීන්ට/ නිලධාරිනියන්ට රු.3,200.00 සිට රු.8,500.00 දක්වා ගෙවල් කුලී දීමනාවක් හිමි වේ.
- උ. ආහාර දීමනාව ආහාරයෙන් බැහැර නිලධාරීන්/ නිලධාරිනියන් සඳහා පමණක් හිමිවේ.
- ඌ. සුදුසුකම් වැටුප අදාළ පරිදි මසකට උපරිම රු.637.50 ක් ගෙවනු ලැබේ.
- එ. විවාහක නිලධාරීන්/ නිලධාරිනියන් සඳහා විවාහක නිවස්නයන්හි පවතින පුරප්පාඩු මත නිවාස සැපයේ. මේ සඳහා ගෙවල් කුලිය රාජ්‍ය සේවකයින්ට අදාළ පරිදි අය කරනු ලැබේ.

12. අයදුම්කරුවන්ට/ අයදුම්කාරිනියන්ට උපදෙස්;

අ. පහතින් දක්වා ඇති ආකෘතියට අනුව ඉල්ලුම්පතෙහි සියලුම ඡේදයන් හැකි පමණ විස්තර සහිතව පැහැදිලි අත්අකුරින් සම්පූර්ණ කළ යුතුයි. ඉල්ලුම්පත් 2024 ජූලි මස 24 වන දින දහවල් 1200ට ප්‍රථම ලැබෙන සේ ‘ජ්‍යෙෂ්ඨ මාණ්ඩලික නිලධාරී (බඳවාගැනීම්), ශ්‍රී ලංකා නාවික හමුදා මූලස්ථානය, තැපෙ 593, කොළඹ 01’ යන ලිපිනයට ලියාපදිංචි තැපෑලෙන් එවිය යුතුය. ලියාපදිංචි තැපෑලෙන් නොලැබෙන අයදුම්පත් භාරගනු නොලැබේ. ඉල්ලුම්පත් බහාලන කවරයේ වම්පස ඉහළ කෙළවරේ ‘ඉදුරාම බඳවා ගැනීම 2024/02 නිත්‍ය/ ස්වේච්ඡා නිලධාරීන්/ නිලධාරිනියන්’ යනුවෙන් සටහන් කළ යුතුයි. මේ පිළිබඳ වැඩිදුර විස්තර www.navy.lk වෙබ් අඩවියට පිවිසීමෙන් ලබාගත හැකි අතර, වැඩි විස්තර දුරකතන අංක 011-7195120/ 011-7195154 මගින් ලබාගත හැක.

ආ. ප්‍රතික්ෂේපිත අයදුම්පත් පිළිබඳව දැනුම් දීමක් සිදු කරනු නොලැබේ. තැපෑලේ දී යම් අයදුම්පත්‍රයක් නැතිවූ බවට හෝ ප්‍රමාද වූ බවට වන කිසිදු පැමිණිල්ලක් සලකා බලනු නොලැබේ. අයදුම්පත් ලද බවට දැනුම් දීමක් සිදු කරනු නොලැබේ.

ඇ. රාජ්‍ය සේවයේ (දෙපාර්තමේන්තු/ සංස්ථා/ මණ්ඩල/ සිවිල් ආයතනයන්හි) නියුතු අයදුම්කරුවන්ගේ/ අයදුම්කාරිනියන්ගේ ඉල්ලුම්පත්, අපේක්ෂකයා තෝරා ගතහොත් නිදහස් කළ හැකි බවට සහතිකයක් ද සහිතව ආයතන ප්‍රධානියා (දෙපාර්තමේන්තුවේ/ සංස්ථාවේ/ මණ්ඩලයේ/ සිවිල් ආයතනයේ) මගින් ඉදිරිපත් කළ යුතුය.

ඈ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින්/ අපේක්ෂිකාවන් පහත සඳහන් ලියකියවිලිවල මුල් පිටපත් ඉදිරිපත් කළ යුතු අතර, ඉල්ලුම්පත් යොමු කිරීමේදී මෙම ලියකියවිලිවල සහතික කරන ලද ඡායා පිටපත් අමුණා එවිය යුතුය.

- (1) උප්පැන්න සහතිකය.
- (2) අයදුම්කර ඇති අංශයට අදාළ අධ්‍යාපන සුදුසුකම් ඇතිබව සනාථ කිරීමට අධ්‍යාපන/ උසස් අධ්‍යාපන/ වෘත්තීය අධ්‍යාපන/ උපාධි/ පශ්චාත් උපාධි සහතිකය.
- (3) පාසල් හැරයාමේ සහතිකය සහ පාසලෙන් ලබාගත් චරිත සහතිකය.
- (4) මාස 06ක් ඇතුළත ලබාගත් ග්‍රාම නිලධාරී සහතිකය.
- (5) පිළිගත් ආයතනයකින් ලබාගත් වෘත්තීය පළපුරුද්දක් ඇත්නම් ඒ පිළිබඳ සහතිකය.
- (6) මෑතකදී ලබාගත් චරිත සහතික දෙකක් (අවුරුදු දෙකකට වැඩි කාලයක් අයදුම්කරු ගැන දැන සිටින වගකිව යුතු පුද්ගලයෙකුගෙන් හෝ දැනට සේවා යෝජකයාගෙන් විය යුතුය).
- (7) ක්‍රීඩා හා වෙනත් සුදුසුකම් පිළිබඳ සහතිකය.

ඉ. නියමකරන ලද අවස්ථාවන්හිදී මෙම ලියකියවිලි ඉදිරිපත් කිරීමට නොහැකි අපේක්ෂකයින්/ අපේක්ෂිකාවන්ගේ ඉල්ලුම්පත් ගැන සලකා බලනු නොලැබේ.

ඊ. වෙනත් ලියකියවිලි හෝ ලේඛනවල මුල් පිටපත් කිසිවක් අයදුම්පත් සමඟ නොඑවිය යුතුය. එසේ සිය අයදුම්පත සමඟ සහතිකවල මුල් පිටපත් එවා එම සහතික අස්ථානගත වුවහොත් නාවික හමුදාව ඊට වගකියනු නොලැබේ.

13. ඉල්ලුම්පතෙහි අසත්‍ය ප්‍රකාශයන් කර තිබී, එම අසත්‍යතාවය අපේක්ෂකයා/ අපේක්ෂිකාව තෝරා ගැනීමට ප්‍රථම හෙළිදරව් වුවහොත් ඔහුගේ/ ඇයගේ අපේක්ෂකත්වය අහිමි කිරීමට ද, තෝරා ගැනීමෙන් පසු හෙළිදරව් වුවහොත් ඔහු/ ඇය දඬුවම් සහිතව සේවයෙන් පහ කිරීමටද යටත් වේ.

14. බඳවා ගැනීමේ ක්‍රියාපටිපාටිය ;

අ. ඉහත අවශ්‍යතාවයන් සපුරාලන අපේක්ෂකයින්/ අපේක්ෂිකාවන් පළමු සම්මුඛ පරීක්ෂණයට පැමිණි විට උස, වයස, ඇස් පෙනීම හා බර පරීක්ෂා කිරීම සඳහා මූලික වෛද්‍ය පරීක්ෂණයකට ඉදිරිපත්

කරනු ලැබේ. ගැසට් පත්‍රයේ දක්වා ඇති පරිදි උස, වයස, ඇස් පෙනීම හා බර නොමැති අයදුම්කරුවන්/ අයදුම්කාරිනියන් සම්මුඛ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ/ අයදුම්කාරිනියකගේ උස සහ වයස නියමිත පරිදි නොමැති වුවද නාවික හමුදා සේවයට ප්‍රයෝජනවත් වන විශේෂ නිපුණතාවයක් ඔහුට/ ඇයට ඇත්නම් සේවා අවශ්‍යතාවය මත නාවික හමුදාධිපතීගේ අනුමැතිය පරිදි ඔහු/ ඇය ගැන සලකා බලනු ලැබේ. මූලික සම්මුඛ පරීක්ෂණයෙන් සමත්වන අයදුම්කරුවන්/ අයදුම්කාරිනියන් පමණක් පහත සඳහන් ශාරීරික යෝග්‍යතා පරීක්ෂණය සඳහා ඉදිරිපත් කරනු ලබයි.

ආ. ශාරීරික යෝග්‍යතා පරීක්ෂණය සමත් වීම සඳහා අවශ්‍යතා;

ස්ත්‍රී පුරුෂ භාවය	PUSH UPS (මිනිත්තු 1ක් තුළ)	CURL UPS (මිනිත්තු 1ක් තුළ)	මීටර 1600 දුර දිවීම (මිනිත්තු)
පුරුෂ	12	10	09
ස්ත්‍රී	08	07	11

ඇ. ශාරීරික යෝග්‍යතා පරීක්ෂණයෙන් සමත්වන අයදුම්කරුවන්/ අයදුම්කාරිනියන් පමණක් නාවික හමුදා රෝහල මගින් සිදුකරන සම්පූර්ණ වෛද්‍ය පරීක්ෂණය සඳහා යොමු කරන අතර, වෛද්‍ය පරීක්ෂණය සමත් අයදුම්කරුවන්/ අයදුම්කාරිනියන් දෙවන සම්මුඛ පරීක්ෂණය සඳහා කැඳවනු ලබයි. දෙවන සම්මුඛ පරීක්ෂණය සමත්වන අයදුම්කරුවන්/ අයදුම්කාරිනියන් අවසන් සම්මුඛ පරීක්ෂණය සඳහා කැඳවීම් කරනු ලබයි. එම පරීක්ෂණයේදී ලබා ගන්නා ලද ලකුණු සහ පවත්නා ඇබැර්තු සංඛ්‍යාව මත වැඩිම ලකුණු ලබාගත් අයදුම්කරුවන්/ අයදුම්කාරිනියන් පමණක් බඳවාගනු ලැබේ.

ඈ. බඳවා ගැනීම සඳහා සුදුසුකම් නොලබන අයදුම්කරුවන්ට/ අයදුම්කාරිනියන්ට ඒ බව දන්වා සිටිනු නොලැබේ.

ඉ. සම්මුඛ පරීක්ෂණය සඳහා තෝරාගනු ලබන අයදුම්කරුවන්/ අයදුම්කාරිනියන් හට සම්මුඛ පරීක්ෂණ පවත්වන දිනය, වේලාව සහ ස්ථානය Whatsapp පණිවිඩයක් මගින් පමණක් දැනුම් දෙන අතර කිසිදු පණිවිඩයක් ලිඛිතව තැපැල් මගින් දැනුම් දෙනු නොලැබේ. සම්මුඛ පරීක්ෂණවලට සහභාගී වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.

ඊ. මෙම තනතුර සම්බන්ධයෙන් අයදුම්කරුවෙකු/ අයදුම්කාරිනියක කැඳවනු ලබන සෑම අවස්ථාවකදීම පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු/ ඇය විසින් ඉදිරිපත් කළ යුතුය.

උ. අයදුම්කරුවකු/ අයදුම්කාරිනියක නිර්දේශ කිරීමට අදහස් කරන කවරෙකු විසින් වුවද, එසේ කළ යුත්තේ ඔහුට/ ඇයට සහතිකයක් දීමෙනි. අයදුම්කරුවකු/ අයදුම්කාරිනියක තෝරා ගැනීම සඳහා කලාකාරයෙන් හෝ පෙළඹවීම් නැතහොත් බලපෑම් කිරීමට උත්සාහ කිරීම, එම අයදුම්කරු/ අයදුම්කාරිනිය නුසුදුසු අයෙක් වීමට හේතුවන්නේය.

ඌ. අයදුම්කරුවන්/ අයදුම්කාරිනියන් විසින් ඉදිරිපත් කරනු ලබන අධ්‍යාපන සහ වෘත්තීය සුදුසුකම් පිළිබඳ සහතික විභාග දෙපාර්තමේන්තුව සහ අදාළ ආයතන සමඟ සම්බන්ධීකරණය වී ඒවායේ සත්‍යතාවය සහතික කරගනු ලබයි.

එ. සියලුම අයදුම්කරුවන්ගේ/ අයදුම්කාරිනියන්ගේ ආරක්ෂක නිශ්කාෂණ වාර්තා ශ්‍රී ලංකා නාවික හමුදා මූලස්ථානය මගින් නැවත පරීක්ෂාවට යොමු කරනු ලැබේ.

15. ශ්‍රී ලංකා නාවික හමුදාවට ඉදුරාම නිලධාරීන්/ නිලධාරිනියන් බඳවා ගැනීමේ ක්‍රියාවලිය පිළිබඳ අවසන් තීරණ ගැනීමේ බලතල ශ්‍රී ලංකා නාවික හමුදාධිපති සතු වන අතර, ජාතික ආරක්‍ෂාව, ශ්‍රී ලංකා නාවික හමුදාවේ සංග්‍රාමීය සහ පරිපාලනමය අවශ්‍යතාවයන් අනුව ඉහත අවශ්‍යතාවයන් සහ කොන්දේසි වල වෙනස්කම් සිදු කිරීමේ අවසාන තීරණය නාවික හමුදාධිපති සතුවේ.

සටහන - මෙම ගැසට් නිවේදනය සිංහල, ඉංග්‍රීසි සහ දෙමළ යන භාෂා ත්‍රිත්වයෙන්ම පළවේ. දෙමළ සහ ඉංග්‍රීසි භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බල පැවැත්විය යුතුය.

යූවිඑම්පී පෙරේරා, ආර්එස්පී**, යූඑස්පී, එන්ඩීයූ, පීඑස්සී
වයිස් අද්මිරාල්
ශ්‍රී ලංකා නාවික හමුදාධිපති

ශ්‍රී ලංකා නාවික හමුදා මූලස්ථානය,
තැපෙ 593,
කොළඹ 01.

ශ්‍රී ලංකා නීත්‍යා/ ස්වේච්ඡා නාවික හමුදාවට ඉදුරාම බඳවා ගන්නා නිලධාරීන්/ නිලධාරිනියන්
සඳහා ඉල්ලුම්පත

1. පුරවැසිභාවය:
(ශ්‍රී ලංකා පුරවැසියෙකු වන්නේ පෙළපතින් ද ලියාපදිංචි වීමෙන් ද යන්න සඳහන් කරන්න. ලියාපදිංචි කිරීමෙන් නම් එම සහතික පත්‍රයේ දිනය සහ අංකය සඳහන් කරන්න)
2. ඉල්ලුම් කරන තනතුර:
3. සම්පූර්ණ නම (ජාතික හැඳුනුම්පතට අනුව):
4. ජාතික හැඳුනුම්පත් අංකය:
5. ස්ථීර ලිපිනය:
6. තැපැල් ලිපිනය:
7. විද්‍යුත් ලිපිනය:
8. උපන් දිනය:
9. වයස අවුරුදු මාස දින (2024 ජූලි මස 24 වන දිනට)
10. උස(අඟල්)පපුව(අඟල්) බර(කි.ග්‍රෑ.)
11. ස්ථීර ලිපිනයට අයත් පොලිස් ස්ථානය:
12. දිස්ත්‍රික්කය:
13. ඡන්ද කොට්ඨාසය:
14. ග්‍රාම නිලධාරී කොට්ඨාසය:
15. දුරකථන (Whatsapp) අංකය:
16. විවාහක/ අවිවාහක බව:
17. ස්ත්‍රී/ පුරුෂ භාවය:
18. අධ්‍යාපනය ලැබූ පාසල්:
-
19. පාසල සහ විශ්වවිද්‍යාල පිළිබඳ විස්තර

20.

පාසලේ/ විශ්වවිද්‍යාලයේ නම	සමත් විභාගය	විභාගයට පෙනී සිටි වර්ෂය	සමත් වූ විෂයයන් (ශ්‍රේණි ඇතුළුව)
	අ.පො.ස (සා.පෙළ) අ.පො.ස (උ.පෙළ) වෙනත්		

21. පාසලෙන්/ විශ්වවිද්‍යාලයෙන් ඉවත් වූ පසු කළ රැකියා පිළිබඳ විස්තර

සේවා යෝජකයාගේ නම සහ ලිපිනය	රැකියාවේ ස්වභාවය	සේවා කාලය	
		සිට	දක්වා

22. දෙමව්පියන් පිළිබඳ විස්තර

සම්පූර්ණ නම	උපන් ස්ථානය	රැකියාව	වර්තමාන ලිපිනය
පියා			
මව			

23. තනතුර සඳහා ඇති විශේෂ සුදුසුකම්:

24. ක්‍රීඩා අතින් දැනට පවත්නා විශිෂ්ටතා පිළිබඳ විස්තර (ඔබ සහභාගී වූ තරඟ සහ ක්‍රීඩා කණ්ඩායම්, දිනයන් හා ලැබූ විශිෂ්ටතා දක්වන්න):

25. පාසලේ/ විශ්වවිද්‍යාලයේ/ බාහිර සංවිධාන වලදී දක්වා ඇති වෙනත් විශිෂ්ටතා (දිනයන් සමග විස්තර දක්වන්න):

26. සන්නද්ධ සේවා/ ස්වේච්ඡා බල සේනාවේ/ ශිෂ්‍යභට බලකායේ හෝ බාලදක්ෂ ව්‍යාපාරයේ ඇති සේවය:

27. ශ්‍රී ලංකා නාවික හමුදාවට හෝ සන්නද්ධ හමුදා කිසිවකට හෝ පොලීසියට හෝ බැඳීම සඳහා ඔබ විසින් මීට පෙර ඉල්ලීම් කර තිබේද? එසේනම් ඒ පිළිබඳ විස්තර සහ ඒ ඉල්ලීම්වලට සිදුවූයේ කුමක්දැයි සඳහන් කරන්න:

28. සිවිල් හෝ යුධ අධිකරණයකදී ඔබ වැරදිකරු කර හෝ අත්හිටවූ සිර දඬුවමක් ලබා තිබේද? එසේනම් විස්තර සඳහන් කරන්න:

29. රාජ්‍ය අංශයෙහි දෙපාර්තමේන්තුවක/ මණ්ඩලයක/ සංස්ථාවක (මහ බැංකුව, රාජ්‍ය බැංකු, විශ්වවිද්‍යාල, රජය විසින් පාලනය කරන සිවිල් ව්‍යාපාර/ සමාගම් ආදිය ඇතුළුව) සේවයෙහි යෙදී සිටියේ නම් එහි සේවය අවසන් කිරීමට හේතු:

30. වරිත සහතික පිළිබඳ විස්තර

නම	පදවිය	තැපැල් ලිපිනය

31. අයදුම්කරු/ අයදුම්කාරිනිය විසින් අත්සන් කළ යුතු ප්‍රකාශය.

පූර්වෝක්ත ප්‍රකාශ වලට මා විසින් දී ඇති පිළිතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළ වූ ශ්‍රී ලංකා නාවික හමුදාවේ අධිකාරිය සඳහා තෝරාගනු ලබන අපේක්ෂකයන්/ අපේක්ෂිකාවන් සම්බන්ධයෙන් අනුගමනය කරන ක්‍රියාපිළිවෙල හා අදාළ වන රෙගුලාසි ද මම කියවා අවබෝධ කර ගතිමි.

.....
දිනය

.....
අයදුම්කරුගේ/ අයදුම්කාරිනියගේ අත්සන